



नेपाल राजपत्र

श्री ५ को सरकारद्वारा प्रकाशित

खण्ड ४८) काठमाडौं, साउन ५ गते २०५५ साल (अतिरिक्ताङ्क २६ (ग))

भाग ४

श्री ५ महाराजाधिराजका प्रमुख सचिवालय राजदरबारको सूचना

श्री ५ महाराजाधिराजका हजूरमा २०५५ साल असार १५ गते बेलुकी लुम्बिनी अञ्चलको कपिलवस्तु जिल्लाबाट प्रतिनिधि सभाका लागि निर्वाचित सांसद श्री मिर्जा दिलसाद बेगको काठमाडौंको सिफलमा अज्ञात बन्दुकधारीहरूको गोली प्रहारबाट मृत्यु भएको घटनाका सम्बन्धमा जाँचबुझ गरी प्रतिवेदन पेश गर्न जाँचबुझ आयोग ऐन, २०२६ को दफा ३ को उपदफा (१) बमोजिम आयोग गठन गर्ने सम्बन्धमा मन्त्रिपरिषद्ले जाहेर गरेकोमा मौसूफबाट नेपाल अधिराज्यको संविधान, २०४७ बमोजिम न्याय परिषद्को परामर्शमा सर्वोच्च अदालतका न्यायाधीश श्री हरिप्रसाद शर्माको अध्यक्षतामा देहायबमोजिम न्यायिक जाँचबुझ आयोग गठन गरिबक्सी आयोगको काम, फर्तव्य र अधिकारसमेत तोकिबक्सेको छ ।

(क) आयोगको गठन

१. सर्वोच्च अदालतका न्यायाधीश श्री हरिप्रसाद शर्मा- अध्यक्ष
२. पुनरावेदन अदालत, नेपालगञ्जका न्यायाधीश श्री गोबिन्दप्रसाद पराजुली- सदस्य
३. महान्यायाधिवक्ताको कार्यालयका का.मु. वरिष्ठ सरकारी अधिवक्ता श्री कृष्णराम श्रेष्ठ प्रमाणित गरिएपछि मात्र लागु हुनेछ। सदस्य

२२९

(ख) आयोगको काम, कर्तव्य र अधिकार

- (१) माननीय सांसद श्री मिर्जा दिलसाद वेगको मृत्यु भएको घटनासँग सम्बन्धित समग्र पक्षहरूका बारेमा नेपाल कानून अनुसार अनुसन्धान, तहकिकात तथा अभियोजन लगायतका फौजदारी मुद्दाका काम कारबाहीमा बाधा नपर्ने गरी समग्र पक्षहरूका बारेमा छानबिन र जाँच-बुझ गरी सत्य-तथ्य पत्ता लगाई राय-ठहर साथ प्रतिवेदन पेश गर्ने ।
- (२) उपर्युक्त खण्ड (१) बमोजिमको जाँचबुझका लागि आयोगले जाँचबुझ आयोग ऐन, २०२६ बमोजिमको सबै अधिकार प्रयोग गर्ने ।

(ग) कार्यावधि

आयोगको कार्यावधि आयोगले काम शुरू गरेको मितिले ३० दिनको हुनेछ ।

हुकुम बक्से बमोजिम,

पशुपतिभक्त महर्जन

श्री ५ महाराजाधिराजका प्रमुख सचिव